

تعلقات عامہ دفتر

جامعہ ملیہ اسلامیہ، نئی دہلی

October 08, 2024

پریس ریلیز

جامعہ ملیہ اسلامیہ کی طالبہ اریبہ انور نے دامودر نیشنل ایوارڈ فار اکیڈمک ایکسیلنس سال دو ہزار چوبیس جیتا

جامعہ ملیہ اسلامیہ کے شعبہ بایوسائنس کے تیسرے سال کی طالبہ اریبہ انور نے اپنے مضمون 'وکٹری ول بی آف ہیومن اسپرٹ کے لیے موقر دامودر نیشنل ایوارڈ اکیڈمک ایکسیلنس برائے سال دو ہزار چوبیس جیتا ہے۔ ایس۔ ایس کھنا گرنز ڈگری کالج، پریاگ راج (الہ آباد یونیورسٹی کا ایک ملحقہ کالج) گذشتہ پندرہ سالوں سے یہ موقر ایوارڈ دے رہا ہے اور اس سال انعام کے لیے دو ہزار سے زیادہ شرکانے اپنے مضامین بھیجے تھے۔ تقسیم انعامات کی تقریب ہر سال دو اکتوبر کو منعقد کی جاتی ہے۔

کل دو ہزار تین مضامین موصول ہوئے تھے جن میں سے دس بہترین مقالوں کو پیش کرنے کے لیے اور اپنے موقف کے دفاع کے لیے شرکا کو پریاگ راج مدعو کیا گیا تھا۔ انھیں انڈر گریجویٹ سطح پر ملک گیر سطح پر بہترین مقالے کے لیے منتخب کیا گیا جس میں تیس ہزار روپے کے ساتھ ساتھ مومینٹو اور پانچ ہزار کی کتابیں بھی انھیں مرحمت کی گئیں۔ انھوں نے مقابلے میں ڈی ایس ڈبلیو کے ڈبیٹ کلب، کونز، فائن آرٹس اور لٹری کے زیر اہتمام جامعہ ملیہ اسلامیہ کی نمائندگی کی۔ اپنے مقالے کے دفاع کے لیے پریاگ راج جانے سے قبل انھوں نے لٹری کلب کے رکن ڈاکٹر رومی نقوی کے سامنے اپنا مقالہ پیش کیا اور اپنے مضمون سے متعلق تبادلہ خیال کیا۔ ڈاکٹر رومی نے انھیں مقالے سے متعلق چند مفید مشورے دیے۔

پانچ ہزار الفاظ پر مشتمل اپنے طویل مقالے میں اریبہ انور نے انسانی روح کی لچک کے علاوہ یہ جذبہ ہماری اپنی بقا کے ساتھ ساتھ قومی بہبود کے لیے کیوں مرکزی حیثیت رکھتا ہے اس کے متعلق لکھا تھا۔ انھوں نے ملک گیر سطح پر تمام مرکزی یونیورسٹیوں کے دس بہترین مقالات میں سے منتخب کیا گیا تھا۔

تعلقات عامہ دفتر

جامعہ ملیہ اسلامیہ، نئی دہلی